

महाराष्ट्र शासन
ग्राम विकास व जलसंधारण विभाग,
परिपत्रक क्र: मविसे १०/२००६/प्र.क्र.२६९/आस्था-३
मंत्रालय, मुंबई ४०० ०३२,
दिनांक : २३ जुलै, २००८

- वाचा :- १) शासन परिपत्रक ग्राम विकास व जलसंधारण विभाग, क्र. मविसे १०/२००६/प्र.क्र.२६९/आस्था-३, दिनांक ७ डिसेंबर, २००६
- २) शासन शुध्दीपत्रक ग्राम विकास व जलसंधारण विभाग, क्र. मविसे १०/२००६/प्र.क्र.२६९/आस्था-३, दिनांक १६ नोव्हेंबर, २००७.
- ३) शासन पत्र ग्राम विकास व जलसंधारण विभाग, क्र. मविसे १०/२००६/प्र.क्र.२६९/आस्था-३, दिनांक २० नोव्हेंबर, २००७.

परिपत्रक


ग्राम विकास व जलसंधारण विभागाच्या अधिपत्याखालील जिल्हा परिषदांतर्गत अनुसूचित जमाती, अनुसूचित जाती, विमुक्त जाती, भटक्या जमाती, इतर मागास प्रवर्ग व विशेष मागास प्रवर्गाच्या उमेदवारांकरिता राखीव असलेल्या पदांवर शासन सेवेत पदोन्नती देण्यापूर्वी त्या उमेदवारांच्या जाती प्रमाणपत्राची/जाती दाव्याची वैधता तपासणे बंधनकारक राहिल, असे संदर्भाधीन दिनांक ७.१२.२००६ व दिनांक १६.११.२००७ च्या परिपत्रकाद्वारे सूचना देण्यात आलेल्या होत्या. तथापी या सूचनांमधून पदोन्नती आणि सरळसेवेने नियुक्ती करतांना जात वैधता प्रमाणपत्र सादर करण्याबाबतच्या तरतुदींची स्पष्टता होत नाही. त्यामुळे या सूचना रद्द करण्याबाबत विमुक्त जाती व भटक्या जमाती कल्याण समितीने शिफारस केली आहे. समितीची शिफारस विचारात घेऊन, पुढीलप्रमाणे सूचना देण्यात येत आहेत.

- अ) ग्राम विकास व जलसंधारण विभागाचे शासन परिपत्रक क्रमांक : मविसे १०/२००६/प्र.क्र.२६९ / आस्था-३ दिनांक ७ डिसेंबर, २००६ व १६ नोव्हेंबर, २००७ ही दोन्ही परिपत्रके आणि शासन पत्र क्रमांक : मविसे १०/२००६/ प्र.क्र. २६९/ आस्था-३ दिनांक २० नोव्हेंबर, २००७ रद्द करण्यात येत आहेत.
- ब) अनुसूचित जमाती, अनुसूचित जाती, विमुक्त जाती, भटक्या जमाती, इतर मागासवर्ग व विशेष मागास प्रवर्ग यांच्यासाठी राखीव असलेल्या पदांवर सरळसेवेने आणि पदोन्नतीने नियुक्ती देण्यापूर्वी सामान्य प्रशासन विभाग, अदिवासी विकास विभाग व सामाजिक न्याय व विशेष सहाय्य विभाग यांनी वेळोवेळी निर्गमित केलेले अधिनियम / नियम / आदेश तसेच महाराष्ट्र अनुसूचित जाती, अनुसूचित जमाती, विमुक्त जाती, भटक्या जमाती, इतर मागास वर्ग व विशेष मागास प्रवर्ग (जातीचे प्रमाणपत्र देण्याचे व त्याच्या पडताळणीचे विनियमन) अधिनियम २००० मधील तरतुदीनुसार सर्व जिल्हा परिषदांनी कार्यवाही करावी.

२. सदरच्या सूचना सामाजिक न्याय व विशेष सहाय्य विभाग व आदिवासी विकास विभाग यांच्या सहमतीने आणि सामान्य प्रशासन विभाग, यांचे पत्र क्र.बीसीसी २००८/प्र.क्र.२०४/१६ ब, दिनांक ७.०७.२००८ मधील सुचनांनुसार निर्गमित करण्यात येत आहे.

३. सदरचे परिपत्रक महाराष्ट्र शासनाच्या संकेतस्थळावर उपलब्ध करण्यात आले असून, त्याचा संगणक सांकेतांक २००८०७२३१६२४०३००१ असा आहे.

महाराष्ट्राचे राज्यपाल यांचे आदेशानुसार व नावाने,



(र. ग. सख्यद)

उपसचिव, महाराष्ट्र शासन

प्रति,

- १) प्रधान सचिव, सामान्य प्रशासन विभाग (साविस्), मंत्रालय, मुंबई.
- २) सचिव, सामाजिक न्याय व विशेष सहाय्य विभाग, मंत्रालय, मुंबई.
- ३) सचिव, आदिवासी विकास विभाग, मंत्रालय, मुंबई.
- ४) विभागीय आयुक्त, (सर्व)
- ५) मुख्य कार्यकारी अधिकारी, जिल्हा परिषद (सर्व)
- ६) सर्व उप सचिव/अवर सचिव/कार्यासन अधिकारी, ग्राम विकास व जलसंधारण विभाग, मंत्रालय, मुंबई
- ७) कक्ष अधिकारी, संगणक कक्ष(शासन वेबसाईट संदर्भात)
- ८) निवड नस्ती, कार्यासन क्रमांक आस्था-३, ग्राम विकास व जलसंधारण विभाग, मंत्रालय, मुंबई.